



Nowfiyamol N

*Chairperson (Dhruvika College Union)
&
Former President (SFI GECB UNIT)*

അനേകം പ്രതിസന്ധികൾ നിറഞ്ഞ കലാലയത്തിന്റെ ഒരു അധ്യയനം അവസാനിക്കുമ്പോൾ, ഞാൻ പ്രതിനിധാനം ചെയ്ത പ്രസ്ഥാനത്തിന്റെ സൃഷ്ടിയായി ഇക്കൊല്ലം ഒരു മാഗസിൻ ഇറക്കുവാൻ കഴിഞ്ഞതിൽ ഒരുപാട് സന്തോഷമുണ്ട്. അതിലേറെ അഭിമാനവും. ഇലക്ഷൻ നാളുകളിൽ സ്ഥാനാർഥിത്വം ലഭിച്ചപ്പോൾ 'മാധവ് എസ് കുമാർ' പങ്കുവെച്ച ആശയങ്ങളെ പിന്തുണച്ചവർക്കുവേണ്ടി, അവ യാഥാർത്ഥ്യമാക്കുവാൻ SFI GECB യൂണിറ്റ് മുൻകൈയെടുക്കുന്നത് പ്രസ്ഥാനത്തിൽ പ്രതീക്ഷയർപ്പിക്കുന്നവർക്ക് വേണ്ടിയുള്ള സമർപ്പണം ആയിട്ടാണ്. കലാലയത്തിന്റെ ഹൃദയമിടിപ്പുകളെ അക്ഷരങ്ങളിലൂടെയും ചിത്രങ്ങളിലൂടെയും സർഗാത്മകതയുടെ വേറിട്ട ഭാവങ്ങളിലൂടെയും പുസ്തകതാളിലേക്ക് പകർത്തുന്നതിന്റെ ആകെ തുകയാണ് ഒരു കോളേജ് മാഗസിൻ. ഉത്തരവാദിത്വങ്ങളും തിരക്കുകളുമായി വർഷങ്ങൾ പിന്നിടുമ്പോൾ, കടന്നുപോയ ചില മധുര സ്മരണകളിലേക്ക് ഒന്ന് തിരിഞ്ഞു നടക്കുവാൻ മനസ്സ് കൊതിക്കുമ്പോൾ, കലാലയത്തിന്റെ വികാരത്തെ വീണ്ടും നെഞ്ചോട് ചേർക്കുവാൻ പൂർണതയുള്ള ഒരു മാഗസിന് കഴിയാതിരിക്കില്ല.

GECB യുടെ മാഗസിനുകൾ എക്കാലവും പ്രമേയവും അവതരണവും കൊണ്ട് ശ്രദ്ധ ആകർഷിക്കാറുണ്ട്. കടന്നു പോകുന്ന അധ്യായത്തിന്റെ എല്ലാ മേഖലകളെയും തൊട്ടുള്ള ലോക വീക്ഷണത്തിന്റെ നേർകാഴ്ചകൾ കൂടിയാണ് ഒരു മാഗസിൻ. പ്രതിസന്ധിഘട്ടത്തിൽ കൈത്താങ്ങായി നിന്നവർക്ക് നന്ദി പ്രകടിപ്പിച്ചു കൊണ്ട് പുറത്തിറക്കുന്ന 'നാളം' എന്ന ഈ മാഗസിന് കലാലയത്തിന്റെ ഓർമ്മകൾ പങ്കുവെയ്ക്കുവാൻ കഴിയട്ടെ... സൃഷ്ടി വൈഭവം കൊണ്ട് മാഗസിനെ മനോഹരമാക്കിയവർക്ക് എല്ലാവിധ ഭാവുകങ്ങളും

അഭിവാദ്യങ്ങളോടെ,

നൗഫിയാമോൾ എൻ
(കോളേജ് യൂണിയൻ ചെയർപേഴ്സൺ &
മുൻ SFI യൂണിറ്റ് പ്രസിഡന്റ്)